



گورنر KATHY HOCHUL

فوری ریلیز کے لیے: 2024/1/2

ICYMI: بجٹ ڈائریکٹر BLAKE WASHINGTON واشنگٹن کی ایمپائر میں **OP-ED** رپورٹ: گورنر HOCHUL کا بجٹ اسکولوں کی فنڈنگ میں عام فہم عقلمندی کا ادخال کر رہا ہے

Empire Report نے آج گورنر Kathy Hochul کی اسکولوں کی فنڈنگ کے بارے میں میں ایگزیکٹو بجٹ کی سرمایہ کاریوں پر ڈویژن آف بجٹ (Division of Budget) کے ڈائریکٹر Blake Washington کے کی جانب سے اظہار رائے کا ایک مضمون شائع کیا۔ Op-ed کا متن نیچے دستیاب ہے اور اسے [یہاں](#) آن لائن دیکھا جا سکتا ہے۔

گورنر HOCHUL کا بجٹ اسکولوں کی فنڈنگ میں عام فہم عقلمندی کا استعمال کر رہا ہے

پوری ریاست میں رہنے والے خاندان حقائق جاننے کے حقدار ہیں: سیدھے سادھے الفاظ میں، نیویارک ریاست کی تاریخ میں کسی بھی گورنر نے تعلیم کے شعبے میں گورنر Hochul سے زیادہ سرمایہ کاری نہیں کی ہے۔ اپنا عہدہ سنبھالنے کے بعد سے، گورنر Hochul نے دو بجٹ تیار اور نافذ کیے ہیں، جن میں ریاست کے سرکاری اسکولوں کو \$5 بلین سے زیادہ کی اضافی فنڈنگ فراہم کی جا چکی ہے۔ نتیجتاً، انکی انتظامیہ وہ پہلی انتظامیہ ہے جس نے اسکول فاؤنڈیشن کے اس امدادی فارمولے کو مکمل طور پر فنڈ فراہم کیا جو 15 سال قبل قائم کیا گیا تھا۔ موجودہ ایگزیکٹو بجٹ میں سرکاری اسکولوں کے لیے \$35.3 بلین مختص کرنے کی تجویز میں نئے \$825 ملین شامل ہیں جو ریاست کی پوری تاریخ میں ہمارے اسکولوں کی مدد کے لیے فراہم کردہ سب سے زیادہ رقم ہے۔ پچھلے تین نافذ کردہ بجٹوں میں اضافی ریاستی سرمایہ کاری اور غیر معمولی وفاقی امداد کی مد میں اضافی \$13 بلین ڈالنے کے درمیان، نیویارک کے پبلک اسکولوں نے صرف تین سال کے عرصے میں \$20 بلین کی اضافی امداد حاصل کی ہے۔ گورنر نے اپنا وعدہ پورا کیا اور نیویارک کے پبلک اسکولوں کے پاس اس سے قبل کبھی بھی اتنے زیادہ اور اچھے وسائل دستیاب نہیں رہے تھے۔

درحقیقت، اسکولوں کے اضلاع اس سے کہیں زیادہ تیز رفتاری سے وسائل حاصل کر رہے ہیں جو وہ اصل میں خرچ کر سکتے ہیں۔ اتنی مختصر سی مدت میں اس غیر معمولی اضافے نے ضلعی ذخائر میں تیزی سے نمو پیدا کی ہے، جیسا کہ ریاست گیر فنڈ بیئنس سے ظاہر ہوتا ہے جس میں حال ہی میں صرف تین سالوں کے دوران \$2.7 بلین سے زیادہ کا اضافہ ہوا ہے اور پوری ریاست بھر میں یہ ذخائر اب مجموعی طور پر \$10.5 بلین ہو گئے ہیں جو اضلاع کے بجٹ کا 24 فیصد بنتے ہیں۔ اگرچہ ریاستی قانون اسکول اضلاع کو غیر متوقع اخراجات کے لیے ذخائر کی ایک عمومی سطح برقرار رکھنے کی اجازت دیتا ہے، تاہم اضلاع کے پاس اب تقریباً \$1 بلین اضافی ذخائر موجود ہیں جو کہ قانونی حدود سے کہیں زیادہ ہیں۔

ریاست کا اسکولوں کی امداد کا فارمولا کئی عوامل کی بنیاد پر اضلاع کو فنڈ فراہم کرتا ہے جن میں مجموعی داخلے، طلباء کی ضرورت، اور ضلع کی دولت وغیرہ شامل ہیں۔ اس انداز سے سرمایہ کاری کرنے سے یہ امر یقینی بن رہا ہے کہ ریاست نیویارک اپنے وسائل کو ان اضلاع کے لئے ترجیح دیتی ہے جنہیں اس کی سب سے زیادہ ضرورت ہے۔

ریاستی قانون میں ایک اور علیحدہ اقدام ضلعوں کو کم از کم اتنی فاؤنڈیشن امداد فراہم کرتا ہے جتنی انہیں پچھلے سال ملی تھی جس میں ضلع کی دولت، طلباء کی ضرورت، یا آبادی میں تبدیلی جیسے امور سے کوئی فرق نہیں پڑتا۔ یقیناً، اب جبکہ مزید اضلاع اس شق کے ذریعے "بے ضرر قرار دیے جا چکے ہیں" — یعنی فاؤنڈیشن ایڈ کے فارمولے کو نظر انداز کرنے کے باوجود — چنانچہ اب بہت کم ریاستی وسائل انتہائی ضرورت والے اسکول اضلاع کے طلباء کے لیے یا ان اضلاع کے لیے دستیاب رہ گئے ہیں جو سائز میں بڑھ رہے ہیں۔

ریاست نیو یارک اپنے نوجوانوں کو تعلیم دینے میں ملک کی کسی بھی دوسری ریاست کے مقابلے میں اور بہت وسیع فرق کے ساتھ زیادہ سے زیادہ سرمایہ کاری کرتی ہے۔ ریاست \$26,500 فی طالب علم خرچ کرتی ہے، جو کہ قومی اوسط سے 85% زیادہ ہے۔ جب ریاست نے اپنے نوجوانوں کو تعلیم دینے پر زیادہ خرچہ کیا ہے، تو اسی دوران ہمارے اسکولوں میں 2014 کے مقابلے میں تقریباً 10% داخلوں کی کمی واقع ہوئی ہے۔ ایک ایسے وقت میں جب بجٹ کے خاصے بڑے فرق کو ختم کرنے کے لیے سخت فیصلوں کی ضرورت پڑ رہی ہے، تو ان عوامل کو مساوات کا حصہ ہونا لازمی ہے۔

ایک ایسے وقت میں جب زیادہ تر اسکول اضلاع کے پاس ریکارڈ نقد رقم موجود ہے، عام فہم عقل کا تقاضا یہ ہے کہ ایگزیکٹو بجٹ میں اس مشکل سوال کو حل کرنے کے بارے میں طویل المدتی بات چیت شروع کی جائے اور اسکے ساتھ ہی ساتھ ریاست کو ان متعدد دیگر خدمات پر اپنی سرمایہ کاریاں جاری رکھنے کی استعداد بھی ملتی رہے جن پر نیویارک کے خاندان انحصار کرتے ہیں۔ ٹیکس دینے والوں کو اس سے کم کی توقع کرنی بھی نہیں چاہئے۔

ریاست کے اخراجات میں دو سال کے بے مثال اضافے کے بعد، ایگزیکٹو بجٹ گورنر Hochul کے پہلے دو بجٹوں میں حاصل ہونے والی فتوحات کو برقرار رکھنے کی کوشش کر رہا ہے اور اسکے ساتھ ساتھ اخراجات کو ریویو کے ساتھ ہم آہنگ بھی کر رہا ہے اور اس طرح ہماری ریاست کا مالیاتی منصوبہ پائیداری کی راہ پر گامزن ہو رہا ہے۔ مجوزہ بجٹ \$4.3 بلین ڈالر کے فرق کو بھی ختم کر رہا ہے جبکہ مجموعی سرمایہ کاری میں اب بھی تقریباً 4.5 فیصد اضافہ ہوا ہے؛ اس سے عوامی تحفظ اور صحت عامہ کے لیے گورنر Hochul کے عزم مصمم کا تسلسل جاری رہ رہا ہے، دماغی صحت کی خدمات تک رسائی بڑھ رہی ہے، اور ہمارے بچوں کو معیاری تعلیم دینے کے لیے ضروری وسائل فراہم ہو رہے ہیں۔

یہ سوال پوچھنے کے بجائے کہ "ہمارے اسکولوں کو مزید کتنے پیسے مل رہے ہیں؟"؛ سوال یہ ہونا چاہئے کہ "ہمارے پاس ایسا فارمولہ کیوں ہے جو ہمیں ایسے طلباء کے لئے ادائیگی کرنے پر مجبور کرتا ہے جنکا وجود ہی نہیں ہے؟" یہی وہ مشکل باتیں ہیں جن میں گورنر اس آنے والے بجٹ میں اسکول اضلاع، خاندانوں، مقننہ اور اسٹیک ہولڈرز کے ساتھ کام کرتے ہوئے عام فہم عقلمندی کا استعمال کرنے کی کوشش کر رہی ہیں۔ ہم صرف تب ایسے حقیقی اور پائیدار حل تلاش کر سکتے ہیں جن پر نیویارک کے ٹیکس دہندگان بھروسہ کر سکیں اور ساتھ ہی یہ امر بھی یقینی بنا سکتے ہیں کہ ہمارے اساتذہ کو وہ وسائل ملیں جنکی انہیں نیویارک کی اگلی نسل کو اچھی تعلیم دینے کے لئے ضرورت ہے۔

###

اضافی خبریں یہاں ملاحظہ کی جا سکتی ہیں www.governor.ny.gov
 ریاست نیو یارک | ایگزیکٹو چیمر | press.office@exec.ny.gov | 518.474.8418
 گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)